

AKTAR OPPORTUNITAJIET GĦAL PAJJIŻNA



EDWARD SCICLUNA/Ministru tal-Finanzi



Waqt il-konferenza li kienet organizzata mill-magażin influwenti "The Economist"

Il-gimgha li għaddiet, għal darb' oħra, il-magażin influwenti "The Economist", organizza konferenza internazzjonali f'Malta fejn gie ttrattat is-sugġett "Il-Futur tal-Mediterran". Dan huwa sugġett ferm importanti għalina l-Maltin għal bosta raġunijiet.

Filwaqt li Malta hija pajjiż u membru tal-Unjoni Ewropea, hi tinsab fin-nofs bejn żewġ kontinenti kbar, il-Kontinent Ewropew u l-Kontinent Afrikan, li kważi jmissu ma' xulxin fizikament iżda li hemm divergenzi kbar bejniethom.

Minn naħa waħda għandek pajjiż li huma mifnijin bil-gwerer, fejn il-vjolenza hija rampanti, fejn għandek mhux biss il-faqar iżda anke livell ta' għixien mill-aktar baxx. Imbagħad fuq in-naħa l-oħra, għandek pajjiż li huma ferm żviluppanti, il-popolazzjoni ta' dawn il-pajjiżi tgawdi minn *standard of living* għoli.

Hu għalhekk li kull ma jkun qed jigrigi fil-pajjiżi girien tagħna, ikun ta' importanza għalina.

Din is-sitwazzjoni qed twassal biex l-popli li qegħdin jgħixu f'dawn il-pajjiżi qegħdin jagħmlu kull saġrificcju u qegħdin ipogġu l-hajja tagħhom f'perikli kbar u jaraw kif jagħmlu u jaqsmu l-baħar li jifred dawn iż-żewġ kontinenti halli jibded jgħixu hajja aħjar għalihom u wisq aktar għal uliedhom. Din hi r-realtà li qegħdin jiffaċċjaw ir-

refuġjati.

Jekk irridu li xi darba nindirizzaw din il-problema tar-refuġjati, irridu naraw li jkun hemm żvilupp f'dawk il-pajjiżi li għadhom lura. Dan l-iżvilupp huwa meħtieġ biex il-generazzjoni żagħżuġha ta' dawn il-pajjiżi jkollha futur f'pajjiżhom. Hu fl-interess tagħna wkoll li naraw li dan iseħħ, għax jekk ikun hemm dan l-iżvilupp, dan l-investiment f'dawn il-pajjiżi, ikun ifisser opportunità unika għall-impreditur Malti li jħares barra minn xtutna u jkabbar in-negozju tiegħu f'dawn il-pajjiżi.

Huwa ferm importanti li l-impredituri Maltin iħarsu lejn dawn il-pajjiżi. L-opportunità ta' tkabbir tiġi mhux minn suq li huwa żviluppant iżda minn swieq li jkunu fi stadju ta' żvilupp. Iżda wieħed irid imur u jfittex din l-opportunità. Bħala Gvern, qed nagħmlu minn kollox biex inwittu t-triq u niffacilitaw dawk il-kuntatti li jwasslu għal opportunitajiet ta' investiment għan-negozjant Malti. Din il-konferenza kienet waħda minnhom.

F'din il-konferenza, attendew il-pajjiżi li jiffurmaw dak li huwa magħruf bħala l-pajjiżi tal-MENA (Middle East North Africa). Il-pajjiżi li jiffurmaw dan il-grupp huma dawk il-pajjiżi li jibded mill-Marokk u jibqgħu sejrin sal-Gordan u l-Lebanon. Ir-rappreżentanti ta' dawn il-pajjiżi tkellmu fuq

il-problemi li bħalissa qegħdin jifnu lil pajjiżhom. Iżda fl-istess hin kollha wrew tama u determinazzjoni li huma sejrin jegħlbu dawn iż-żminijiet diffiċli, anke bl-għajnuna ta' pajjiżi oħra. Sfortunatament, il-pajjiżi Ewropej, għal snin twal, minhabba l-problemi li għaddeu u għadhom qegħdin jgħaddu minn, ittraskuraw lil dawn il-pajjiżi u lil dan ir-regjun.

Wieħed irid ifakkar minn x'hiex il-pajjiżi tal-Unjoni Ewropea għaddeu tul dawn l-aħħar tmin snin.

Bdejna mill-kriżi finanzjarja, fejn banek f'diversi pajjiżi fallew, pajjiżi li akkumulaw djun kbar, kellek pajjiżi li kienu f'xifer ta' falliment, kellek il-problema tal-Greċja, problema li setgħet twassal għal kriżi fis-sistema monetarja tal-Ewro, il-problemi li kien

hemm fir-rigward tar-relazzjonijiet mar-Russja u l-Ukrajna, u l-kriżi umanitarja tar-refuġjati li qegħdin jaħarbu mill-gwerra li għaddeja fis-Sirja.

Il-pajjiżi tal-MENA, huma pajjiżi li l-Bank Dinji jiddefenixxi bħal pajjiżi li għandhom dħul medju, u għalhekk filwaqt li mhumiex sinjuri bħall-pajjiżi Ewropej, lanqas huma f'qar bħall-pajjiżi Afrikani. Barra minn hekk, dawn il-pajjiżi għandhom eluf ta' żgħażaġħ li qegħdin jiggradwaw mill-universitajiet u mill-polytechnics. Però dawn iż-żgħażaġħ mhumiex qegħdin isibu xogħol għax hemm nuqqas ta' investiment u burokrazija kbira li qiegħda xxekkel kull inizjattiva ta' żvilupp.

Meta indirizzajt din il-konferenza, ikkomparajt l-avvenimenti li graw meta kien hemm ir-rivoluzzjoni tal-pajjiżi li kienu jiffurmaw dak li kien imsejjaħ il-Blokk Sovjetiku, dawk il-pajjiżi li nirreferu għalihom bħala tal-Lvant u Ċentrali, u l-pajjiżi Arab li għaddeu minn rivoluzzjoni magħrufa bħala l-"Arab Spring". Semmejt ukoll is-sitwazzjoni li kien hemm fi tmiem it-Tieni Gwerra Dinjija.

Semmejt kif mat-tmiem tat-Tieni Gwerra Dinjija, l-Amerika kienet waqqfet il-Marshall Aid Fund u fasslet pjan sabiex isir investiment massicc fil-pajjiżi Ewropej halli jkun hemm l-investiment u żvilupp neċessarju sabiex dawn iqumu fuq saqajhom. Meta kien hemm ir-rivoluzzjoni fil-pajjiżi tal-Blokk Sovjetiku, kien twaqqaf il-bank imsejjaħ bħala EBRD (European Bank for Reconstruction and Development).

Dan kien bank li twaqqaf speċifikament sabiex isir investiment f'dawn il-pajjiżi tal-Lvant sabiex johorġu mill-faqar u l-livell tal-għixien tal-popolazzjoni ta' dawn il-pajjiżi jittella' għal livell gawdut fil-pajjiżi Ewropej l-oħra.

Sfortunatament, mhux l-istess jista' jingħad li għara fil-kaz tar-rivoluzzjoni li saret f'tit tas-snin ilu mill-pajjiżi Għarab. Kienet opportunità li ntilfet u hadd ma ndenja ruħu jinvesti bis-serjeta' f'dawn il-pajjiżi. Il-pajjiżi tal-Mediterran u dawk li jiffurmaw il-MENA, thallew waħedhom. Illum il-problemi kibru ferm. Hemm bżonn li bank bħall-EBRD jew xi bank ta' żvilupp li jitwaqqaf apposta, jiffoka u jfassal plan ta' investiment f'dawn il-pajjiżi.

Malta jista' jkollha rwol importanti f'dan ir-rigward. Waqt din il-konferenza, jiena kelli opportunità nitkellem ma' nies fin-negozju li kienu gejjin mil-Lebanon, l-Algerija, il-Marokk kif ukoll mit-Tuneżija. Ftit ilu tkel-limt ukoll mal-Ministru tal-Finanzi Tuneżin fuq l-istess sugġett. Ma' kull min tkel-limt, kulhadd qed iħares lejn pajjiżna bħala pajjiż li jista' jgħin f'dan il-proċess. Dan għax jaraw fina pajjiż li ekonomikament sejjer tajjeb ħafna; pajjiż li għandu settur finanzjarju żviluppant. Dawn il-pajjiżi qegħdin iħarsu lejn Malta li tista' tgħinhom jiżviluppaw dawn is-setturi; setturi li huma l-bażi sabiex jattiraw investiment f'pajjiżhom.

Malta għandha interess li tara li dawn il-pajjiżi jirnexxu, għax dan ikun ifisser opportunitajiet u swieq godda għan-negozji Maltin.

Riflessjoni fuq San Ġuzepp Haddiem

Sur Editur,

Nhar il-Hadd, 1 ta' Meju, il-Knisja Kattolika ċelebrat kif jixraq il-festa ta' San Ġuzepp Haddiem. Dan tagħmlu biex turi lil kulhadd u tikkonferma d-dinjità u l-valur tax-xogħol mill-haddiema.

Din il-festa kienet bdiet tiġi ċelebrata fl-1955 mill-Papa Piju XII għax il-Knisja għandha interess kbir fil-haddiema, u meta fid-dinja materjali kien hemm haddiema li bdew jittbegħdu mill-Knisja.

San Ġuzepp huwa eżempju għalina lkoll u dan insibuh ukoll fl-Evangelu skont San Mattew u San Mark: "Dan mhux bin il-mastrudaxxa?" (Mt 13-15). "Dan mhux bis Marija u hu Ġakbu u Ġosé, Ġuda u Xmun (Mk 6,3).

Il-ħanut tax-xogħol ta' Ġuzeppi laħaq il-grad għoli ta' qdusija li fl-Iskrittura jisseyjaħ "l-bniedem gust", u għalhekk laħaq il-quċċata tal-qdusija. Infatti Ċicerun wasal biex kiteb li "l-imgh-

allmin tas-snaġja jehdew f'xogħlijiet ta' min jistmerrom għax il-ħanut ma jista' jkun fil-xdejn li huwa moħli".

San pawl kellu s-sengħa u x-xogħol tat-tined. Kristu jikkundanna l-għażż, u għalhekk l-apostli għam-ilhom sajjieda, mhux biss tal-ħut imma għall-hidma fost il-bnedmin. Lill-apostli kompli jgħidilhom: "Morru għallmu u għamdu".

RALPH MICALLEF,
Valletta